



केन्द्रीय विद्यालय, श्रीकाकुलम
पेद्दापाडु, जिला-श्रीकाकुलम, पिन-532401 (आं.प्र.)

पत्र सं. एफ. 1-25/के.वि.एस.के.एल./2017-18/24

दिनांक 18.09.2017

सेवा में,
उपायुक्त महोदय,
केन्द्रीय विद्यालय संगठन,
हैदराबाद संभाग,

विषय :- हिन्दी पखवाडा २०१७ समारोह पर आधारित प्रतिवेदन का प्रेषण।

महोदय,


उपरोक्त विषयान्तर्गत दिनांक ०१.०९.२०१७ से १५.०९.२०१७ तक हिंदी

पखवाड़े का आयोजन बड़ी धूम-धाम से मनाया गया जिसकी रिपोर्ट आपकी सेवा में सादर

सूचनार्थ एवं आवश्यक कार्रवाई हेतु संप्रेषित है।

सधन्यवाद।

संलग्न :- रिपोर्ट एवं फोटो


(के. शंकरय्या)

प्राचार्य

केन्द्रीय विद्यालय श्रीकाकुलम
प्राचार्य PRINCIPAL
केन्द्रीय विद्यालय
KENDRIYA VIDYALAYA
श्रीकाकुलम SRIKAKULAM

केन्द्रीय विद्यालय श्रीकाकुलम

प्रतिवेदन (हिन्दी पखवाड़ा)

(1 सितम्बर - 15 सितम्बर 2017)

राजभाषा विभाग द्वारा प्रेषित मार्गदर्शी रूपरेखा के अनुसार एवं केन्द्रीय विद्यालय के निर्देशानुसार इस वर्ष भी केन्द्रीय विद्यालय श्रीकाकुलम में सितम्बर माह के दौरान हिन्दी पखवाड़ा का आयोजन किया गया। दिनांक 01-09-2017 को हिन्दी पखवाड़ा का शुभारम्भ विद्यालय के माननीय प्राचार्य श्री के० शंकरय्या के कर कमलों द्वारा दीप प्रज्ज्वलन कर किया गया। प्राचार्य जी द्वारा हिन्दी पखवाड़ा के शुभारम्भ की घोषणा की गयी एवं हिन्दी भाषा के महत्त्व पर प्रकाश डालते हुए हिन्दी के प्रयोग एवं प्रचार-प्रसार की बात कही गयी। श्रीमती वि.शोभारानी प्र. स्ना. शि. (हिंदी, संविदा) द्वारा संविधान के अन्तर्गत राजभाषा हिन्दी की वस्तुस्थिति एवं संवैधानिक अनुच्छेदों में हिन्दी भाषा के लिए किए गए प्रावधानों की विस्तार से जानकारी दी गयी एवं प्रभारी श्रीमती डा.जी.लक्ष्मी प्र. स्ना.शि. के द्वारा धन्यवाद ज्ञापन किया गया।

प्रातःकालीन सभा में विद्यालय के शिक्षकों द्वारा प्रतिदिन हिन्दी विषय, भाषा की आवश्यकता, उपयोगिता, भाषा की वर्तमान स्थिति, विकास के लिये आवश्यक उपाय, अंतर्जाल का प्रयोग इत्यादि विषयों पर बहुत ही रोचक ढंग से व्याख्यान दिये गये। प्रतिदिन प्रातःकालीन सभा एवं अन्य कार्यक्रमों का आयोजन पूर्णतः हिन्दी भाषा में किया गया। विद्यालय के प्राथमिक विभाग में कहानी कथन, काव्यपाठ, निबंध लेखन इत्यादि गतिविधियों का आयोजन किया गया। माध्यमिक वर्ग में हिन्दी वाद-विवाद प्रतियोगिता का आयोजन कनिष्ठ वर्ग एवं वरिष्ठ वर्ग में सदनों के मध्य किया गया। हिन्दी भाषा - आधारित सुलेख, काव्यपाठ, निबंध प्रतियोगिताओं का भी आयोजन माध्यमिक वर्ग में किया गया। विद्यार्थियों ने इन सब प्रतियोगिताओं में बहुत ही उत्साह के साथ भाग लिया।

शैक्षणिक कर्मचारियों के लिए निबंध लेखन प्रतियोगिता (हिन्दी भाषा का आविर्भाव और इसके सशक्तिकरण के उपाय) तथा शिक्षणोत्तर कर्मचारियों के लिए हिन्दी सुलेख प्रतियोगिता का आयोजन किया गया। समापन कार्यक्रम के अन्तर्गत विद्यार्थियों द्वारा हिन्दी गीत, कविता गायन एवं लघु नाटिका-इत्यादि कार्यक्रमों की प्रस्तुती दी गयी। भाषा से सम्बन्धित महत्त्वपूर्ण जानकारी श्रीमती डी. जयश्री प्र. स्ना. शि. (हिन्दी, संविदा) के द्वारा दी गयी। विद्यालय के प्राचार्य जी द्वारा सभी विजेताओं को बधाई देते हुए पुरस्कार प्रदान किया गये। साथ ही सभी से राजभाषा हिन्दी में दक्षता प्राप्त करने का आह्वान किया गया और सबसे अपील की गयी कि न केवल 15 दिनों के लिये बल्कि इसे वर्ष भर याद रखते हुए हिन्दी के विकास के लिये समस्त विद्यालय प्रतिदिन एवं प्रतिपल सन्नद्ध रहे। कार्यक्रम के अन्त में धन्यवाद ज्ञापन किया गया।

विद्यालय में हिन्दी पखवाड़ा बड़े ही उत्साहपूर्वक एवं सफलता के साथ सम्पन्न हुआ। ये पखवाड़ा हमारे विद्यालय के लिये एक उत्सव की तरह रहा, जिसमें सभी ने कुछ न कुछ सीखा, साथ ही नये उत्साह और स्फूर्ति को पाया। माननीय प्राचार्य जी के मार्गदर्शन में कार्यक्रम की रूपरेखा एवं आयोजन प्रभारी श्रीमती डा. जी. लक्ष्मी प्र. स्ना. शि. (संस्कृत) द्वारा किया गया जिसमें अन्य शिक्षकवृन्द का भी सराहनीय योगदान रहा। इस कार्यक्रम में स्नातकोत्तर शिक्षिका श्रीमती सी.लीला (जीवविज्ञान), कार्यालय कर्मचारी श्री अभिषेक रंजन, सुश्री इवा दोरसानाम्मा (सी०सी० ए० प्रभारी) एवं श्री रवि प्रकाश चौहान (प्र. स्ना. शि., कला) का विशेष योगदान रहा।

प्रभारी

(डा.जी.लक्ष्मी प्र.स्ना.शि.संस्कृत)

प्राचार्य
(श्री के.शंकरय्या)

प्राचार्य PRINCIPAL
केन्द्रिय विद्यालय
KENDRIYA VIDYALAYA
श्रीकाकुलम SRIKAKULAM